



आईपीएल लंबा होता है। बॉलीवुड के जुड़ने से मनोरंजन पर ज्यादा फोकस होता है। दूसरी ओर पीएएसएल छोटा, अधिक रोमांचक और मैदान पर कड़ी प्रतियर्था वाला होता है। रूसो यही नहीं रुका उसने आगे कहा कि, दोनों लीग के अपने-अपने फायदे और नुकसान हैं। - राहुली रूसो

दक्षिण अफ्रीकी बल्लेबाज, आईपीएल और पीएसएल की तुलना करते हुए।



आज का खिलाड़ी



भुवनेश्वर कुमार

पावरप्ले में वैभव सूर्यवंशी ने तेज गेंदबाज भुवनेश्वर कुमार को खास तौर पर परेशान किया। भुवी के दो ओवरों में उन्होंने 26 रन बटोरे। पहले ओवर में उन्होंने भुवी को दो चौके जड़े, जबकि पारी के पांचवें ओवर में 17 रन लूट लिए। पांचवें ही ओवर में उन्होंने सिर्फ 15 गेंदों में अपना अर्धशतक पूरा

कर लिया। ये टी-20 गेम है। वह युवा है और बहुत अच्छी बल्लेबाजी कर रहा है। वह काफी परिपक्वता के साथ खेल रहा है लेकिन हमें ऐसा नहीं लग कि कोई हमें हानी होकर मार रहा है। अगर 15 साल का खिलाड़ी इस तरह खेल सकता है तो ये टी-20 का ही हिस्सा है हम ज्यादा चिंतित नहीं हैं।

क्या आप जानते हैं? ... युवराज सिंह की सबसे तेज फिफ्टी (अर्धशतक) 12 गेंदों में है, जो उन्होंने 2007 टी-20 वर्ल्ड कप में इंग्लैंड के खिलाफ डरबन में लगाई थी। इस ऐतिहासिक पारी के दौरान उन्होंने स्टुअर्ट ब्रांड के एक ओवर में 6 छक्के भी जड़े थे।

आईपीएल के आयोजन में आरसीए देगा पूर्ण सहयोग : डॉ. मोहित

आरसीए एडहॉक कमेटी मीटिंग में जिला संघों के समन्वय, घरेलू क्रिकेट सत्र, आरपीएल, निर्माणाधीन अंतर्राष्ट्रीय क्रिकेट स्टेडियम, आरसीए क्रिकेट ऑपरेशन में सुधार पर चर्चा

जयपुर, 11 अप्रैल। आरसीए एडहॉक कमेटी संयोजक डॉ मोहित जसवंत यादव की अध्यक्षता में आरसीए एडहॉक कमेटी मीटिंग आज दोपहर 2 बजे आरसीए कार्यालय, आरसीए अकादमी, सवाई मान सिंह स्टेडियम में आयोजित हुई। आरसीए एडहॉक कमेटी मीटिंग में संयोजक डॉ मोहित जसवंत यादव, सदस्य धनञ्जय सिंह खींवर, आशीष तिवानी, अर्जुन बेनीवाल, अरिष्ट सिंघवी उपस्थित रहे।

आरसीए अकादमी समारोह, जयपुर में निर्माणाधीन आरसीए के अंतर्राष्ट्रीय क्रिकेट स्टेडियम की समीक्षा सहित विभिन्न मुद्दों पर गहन चर्चा हुई। संयोजक डॉ मोहित जसवंत यादव ने बताया कि हमारी एडहॉक कमेटी का मुख्य उद्देश्य जल्द से जल्द राज्य के युवा खिलाड़ियों को एक अंतर्राष्ट्रीय क्रिकेट स्टेडियम का निर्माण कर उन्हें एक उच्च स्तरीय खेल सुविधा उपलब्ध कराना है व जिसका उद्घाटन हम राज्य के मुख्यमंत्री भजन लाल शर्मा द्वारा करवाना चाहते हैं इसलिए आज सभी सदस्यों ने स्टेडियम के निर्माण के सभी सहयोगियों बीसीसीआई, आरसीए, बैंक व हिंदुस्तान जिंक लिमिटेड के सहयोग की समीक्षा कर सभी के मध्य सामंजस्य बना स्टेडियम के निर्माण के मार्ग को प्रशस्त किया जाये।



आरपीएलके आयोजन में राज्य सरकार, बीसीसीआई व राजस्थान रॉयल्स को पूर्ण सहयोग देगी व साथ ही हम राज्य सरकार के आदेशानुसार आईपीएल के आयोजन, खेल मैदान, वेन्यू व मीडिया प्रबंधन सहयोग सहित हर स्तर पर पूर्ण सहभागिता देंगे। बीसीसीआई कीराष्ट्रिय क्रिकेट प्रतियोगिताओं में राजस्थानका प्रतिनिधित्व कर शानदार प्रदर्शन करने वाले विभिन्न आयु वर्ग के पुरुष / महिला खिलाड़ियों को सम्मानित करने हेतु आगामी मई माह में आरसीए अकादमी समारोह आयोजित किया जायेगा।

फ्रीस व अन्य वित्तीय समस्याओं का सामना सहित आवश्यक खेल सुविधाओं से जो गम्भीर तृप्टपूर्ण समझौता किया गया था उसे दूर कर हम केवल और केवल खिलाड़ियों को उच्च स्तरीय खेल वातावरण उपलब्ध कर उन्हें अपना शानदार प्रदर्शन दिखाने के लिए एक उच्च स्तरीय प्लेटफॉर्म उपलब्ध कराएंगे।

सदस्य आशीष तिवानी ने बताया कि मीटिंग में आरसीए के सभी जिला क्रिकेट संघों से समन्वय कर समस्त राज्य में खेल का विकास करेंगे। उन्होंने बताया कि जिला क्रिकेट संघ आरसीए की रीढ़ व उनके बिना राज्य में खेल का विकास करना लगभग असंभव है। हमारी कमेटी जिला क्रिकेट संघों से न केवल समन्वय स्थापित करेगी साथ ही जिला क्रिकेट संघों को प्रतिमाह जिले में खेल सुविधाओं के विकास हेतु 1 लाख रुपये का अनुदान देगी। आगामी दिनोंक 15 अप्रैल से 31 मई के दौरान ग्रीष्मकालीन प्रशिक्षण शिविर का आयोजन किया जायेगा जिसमें जिले के युवा

खिलाड़ियों के प्रशिक्षण हेतु अधिक से अधिक खेल सुविधाओं को उपलब्ध करने के लिए आरसीए द्वारा 1 लाख रुपये का अनुदान दिया जायेगा।

एडहॉक सदस्य अर्जुन बेनीवाल के अनुसार एडहॉक मीटिंग में आरसीए से जुड़े सभी लीगल मामलों का समीक्षा की जा रहे है व जल्द से जल्द सभी विवादित जिला क्रिकेट संघों व आरसीए से सम्बंधित लीगल मामलों की निपटारिया जायेगा।

एडहॉक कमेटी सदस्य अरिष्ट सिंघवी के अनुसार आरसीए के घरेलू क्रिकेट सत्र के आयोजन के सम्बन्ध में हमने टीमों के स्पोर्ट स्टाफ, आरसीए पैनल के मैच ऑफिशियल, खिलाड़ियों से व्यापक चर्चा की है व हमें क्रिकेट गतिविधियों के आयोजन के दौरान सभी उनके अनुभव व्यापक जानकारी प्राप्त हुई है। हम आगामी क्रिकेट सत्र में खेल गतिविधियों के आयोजन, क्रिकेट ऑपरेशन में व्यापक सुधार लाएंगे जिससे खेल व खिलाड़ियों को आवश्यक खेल सुविधाओं व सर्विस प्राप्त हो।

तीन हार के बाद चेन्नई को नसीब हुई जीत दिल्ली कैपिटल्स को 23 रनों से हराया



चेन्नई, 11 अप्रैल। चेन्नई सुपर किंग्स ने शनिवार को दिल्ली कैपिटल्स को आईपीएल 2026 के 18वें मुकाबले में 23 रनों से हराया। आईपीएल 2026 में चेन्नई सुपर किंग्स की लगातार तीन हार के बाद पहली जीत है। वहीं दिल्ली कैपिटल्स को लगातार दूसरे मैच में हार का सामना करना पड़ा। चेन्नई सुपर किंग्स ने सैमसन के शतक की बदौलत 20 ओवर में दो विकेट खोकर 212 रन बनाए, इसके जवाब में दिल्ली कैपिटल्स ने अच्छी शुरुआत के बावजूद लगातार अंतराल पर विकेट गंवाने के कारण 20 ओवर में सभी विकेट खोकर 189 रन ही बना सकी। चेन्नई के लिए ओवर्टन ने तीन विकेट चटकाने। चेन्नई सुपर किंग्स ने दिल्ली

कैपिटल्स के खिलाफ संजू सैमसन के शतक की बदौलत 20 ओवर में दो विकेट खोकर 212 रन बनाए। संजू ने चेन्नई के लिए सर्वाधिक 113 रन बनाए। दिल्ली की ओर से अक्षर पटेल ने एक विकेट लिया। इसके जवाब में दिल्ली कैपिटल्स को केएल राहुल और निसांका ने अच्छी शुरुआत दिलाई। दोनों के बीच पहले विकेट के लिए 30 गेंद में 61 रन की साझेदारी हुई। राहुल 10 गेंद में 18 और निसांका 24 गेंद में 41 रन बनाकर आउट हुए। अक्षर पटेल एक रन ही बना सके। समीर रिजवी ने 6 रन बनाए। डेविड मिलर 14 गेंद में 17 रन बनाकर पवेलियन लौटे। आशुतोष 19 रन बनाकर आउट हुए। ट्रिस्टन स्टब्स ने 38 गेंद में 60 रन बनाए।

पहले बैटिंग करने उतरी चेन्नई सुपर किंग्स की शुरुआत अच्छी रही है। संजू सैमसन और ऋतुराज गायकवाड के बीच पहले विकेट के लिए 62 रन की साझेदारी हुई। कप्तान ऋतुराज गायकवाड ने 18 गेंद में 15 रन बनाए। सैमसन ने 56 गेंदों की नाबाद पारी में 15 चौकों और चार छक्कों की मदद से 115 रन बनाए। उन्हें दूसरे छोर से आयुष महारे का अच्छा साथ मिला, जिन्होंने रिटायर आउट होने से पहले 36 गेंदों में तीन चौकों और चार छक्कों की मदद से 59 रन बनाए। सैमसन के आईपीएल करियर का यह चौथा शतक और सुपरकिंग्स के लिए पहला शतक है। कैपिटल्स के लिए एकमात्र सफलता अक्षर पटेल को मिली।

पीएसएल 2026 में बड़ा बवाल, डैरिल मिशेल ने उस्मान तारिक के एक्शन पर उठाए सवाल, खेलने से किया इन्कार

नई दिल्ली, 11 अप्रैल। पीएसएल (पाकिस्तान सुपर लीग) के 18वें मैच में क्वेटा ग्लैडिएटर्स का मुकाबला रावलपिंडीज से हुआ। ग्लैडिएटर्स ने शानदार जीत दर्ज की, लेकिन डैरिल मिशेल और उस्मान तारिक के बीच की एक घटना सुर्खियों में छा गई। 183 रनों के लक्ष्य का पीछा करते हुए, डैरिल मिशेल उस समय बायरल हो गए जब उन्होंने क्वेटा ग्लैडिएटर्स के उस्मान तारिक के विवादास्पद गेंदबाजी एक्शन के कारण उनका सामना करने से इनकार कर दिया। गौतलब है कि तारिक अक्सर अपने गेंदबाजी एक्शन को लेकर चर्चा में रहते हैं और कई लोग उन पर गेंद को चक करने का आरोप लगाते हैं। हालाँकि, यह घटना दूसरी पारी के मध्य ओवरों में घटी; डैरिल मिशेल तारिक का सामना करने के लिए तैयार थे। लेकिन जैसे ही पाकिस्तानी गेंदबाज ने अपने ट्रेडमार्क रन-अप की तैयारी की, मिशेल, जो स्पष्ट रूप से निराश थे, कई बार क्रोच से उठकर चले गए। मैच की बात करें तो, क्वेटा ग्लैडिएटर्स ने पहले बल्लेबाजी करते हुए शुरुआत की और पहली पारी में 182 रन बनाए। सऊद शकील ने 42 रनों के साथ पारी की शुरुआत की, वहीं रिले रोसोव ने 53 रन और हसन नवाज ने 39 रन बनाकर टीम में अपना योगदान दिया। लक्ष्य का पीछा करते हुए रावलपिंडीज की टीम लय में नहीं आ पाई और लक्ष्य हासिल करने में नाकाम रही, जिसके चलते उसे हार का सामना करना पड़ा।

अभिषेक शर्मा ने बल्ले से उड़ाया गर्दा, सनत जयसूर्या की बराबरी पर पहुंचे

मुल्लापुर, 11 अप्रैल। आईपीएल 2026 में शनिवार को पंजाब किंग्स के खिलाफ मुकाबले में सनराइजर्स हैदराबाद के सलामी बल्लेबाज अभिषेक शर्मा ने बेहतरीन प्रदर्शन किया। मुल्लापुर के महाराजा यादवसिंह सिंह इंटरनेशनल क्रिकेट स्टेडियम में आयोजित इस मैच में अभिषेक ने 8 छक्के और पांच चौके की मदद से 28 गेंदों में 74 रन की पारी खेली। बाएं हाथ के बल्लेबाज अभिषेक शर्मा ने इस दौरान सिर्फ 18 गेंदों पर फिफ्टी जमा दी। पंजाब किंग्स के खिलाफ लगातार तीसरे मैच में अभिषेक ने 50 प्लस स्कोर बनाया है। अभिषेक को पार्टटाइम स्पिनर शशांक सिंह ने अर्शदीप सिंह के हाथों कैच आउट कराया। पावरप्ले में अभिषेक ने तेज गेंदबाजों अर्शदीप सिंह, जेवियर बार्टलेट और विजयकुमार वैशाक की जमकर खबर ली। पारी के पांचवें ओवर में तो अभिषेक शर्मा ने विजय कुमार को चार छक्के लगाए। अभिषेक ने अपनी इनिंग्स के दौरान 8 में से सात छक्के पावरप्ले में जड़े।

पंजाब किंग्स ने सनराइजर्स हैदराबाद को हराकर लगाई जीत की हैट्रिक, अख्यर-प्रियांश और प्रभसिमरन का चला बल्ला



मुल्लापुर, 11 अप्रैल। पहला मैच पंजाब किंग्स और सनराइजर्स हैदराबाद के बीच खेला गया। मुल्लापुर में खेले गए इस मुकाबले को पंजाब किंग्स ने सनराइजर्स हैदराबाद को 6 विकेट से हरा दिया। इस दौरान कप्तान श्रेयस अख्यर, प्रियांश आर्या और प्रभसिमरन ने बेहतरीन पारी खेली। सनराइजर्स हैदराबाद

हैदराबाद के लिए अभिषेक शर्मा ने 28 गेंद पर 74 रन बनाए। हेनरिक क्लासेन ने 33 गेंद पर 39 रन बनाए। ट्रेविस हेड ने 23 गेंद पर 38 रन बनाए। अनिकेत वर्मा ने 9 गेंद पर 18 रन बनाए। सलिल अरोड़ा ने 9 रन बनाए। नितीश कुमार रेड्डी खता खोले और हर्ष दुबे 1 रन बनाकर नाबाद रहे। पंजाब किंग्स के लिए शशांक सिंह ने 3 ओवर में 10 रन देकर 2 विकेट लिए। अर्शदीप सिंह ने 42 रन देकर 1 विकेट लिए। पंजाब किंग्स के लिए कप्तान श्रेयस अख्यर ने 33 गेंद पर नाबाद 69 रन बनाए। प्रियांश आर्या ने 20 गेंद पर 57 और प्रभसिमरन ने 25 गेंद पर 51 रन बनाए। शशांक सिंह ने 9 गेंद पर नाबाद 15 रन बनाए। नेहल वठेरा ने 14 और कूपर कोनोली ने 12 गेंद पर 11 रन बनाए। सनराइजर्स हैदराबाद के लिए शिवांग कुमार ने 3 विकेट लिए। हर्ष दुबे ने 1 विकेट लिया। पंजाब किंग्स के 4 मैच में 7 अंक हो गए हैं। वह अंक तालिका में दूसरे नंबर पर है।



आयुष शेट्टी एशियन बैटमिंटन चैम्पियनशिप के फाइनल में

नई दिल्ली, 11 अप्रैल। भारतीय शटलर आयुष शेट्टी ने एशियन बैटमिंटन चैम्पियनशिप के फाइनल में पहुंचकर इतिहास रच दिया है। आयुष से पहले दिनेश खन्ना ने 1965 में मैनसिंगल्स में गोल्ड जीता था। साल्टिक साइराज रंकोरेड्डी और चिराग शेट्टी ने 2023 में डबल्स खिताब जीता था। 20 साल के आयुष ने चीन के झेंजियांग में खेले गए समीफाइनल में टॉप सीड और डिफेंडिंग चैंपियन थाई प्लेयर कुन्त्लावत वितितदर्सन को तीन गेम में हराया।

मध्य प्रदेश वेटेरन टीम ने राजस्थान वेटेरन टीम को 38 रन से हराकर खिताब अपने नाम किया

इंदौर, 11 अप्रैल। मध्य प्रदेश वेटेरन क्रिकेट संघ द्वारा आयोजित मध्य क्षेत्र वेटेरन क्रिकेट लीग के फाइनल मुकाबले में मध्य प्रदेश वेटेरन टीम ने राजस्थान वेटेरन टीम को 38 रन से हराकर खिताब अपने नाम किया। मध्य प्रदेश की ओर से कप्तान सोहेल मसूद ने 87 रन नाबाद की शानदार पारी खेली, जबकि सैयद ज़ामरान जावेद कादरी ने 40 रन नाबाद बनाए। साथ ही कादरी ने गेंदबाजी में 18 रन देकर 4 विकेट लेकर शानदार ऑलराउंड प्रदर्शन किया। संजोव पटेल ने भी 25 रन देकर 4 विकेट हासिल किए। राजस्थान टीम ने टॉस जीतकर पहले क्षेत्ररक्षण का निर्णय लिया। मध्य प्रदेश टीम ने निर्धारित 20 ओवर में 2 विकेट के नुकसान पर 210 रन बनाए।



टीम की ओर से पंकज धुलड (36 रन) और समी खान (31 रन) ने भी महत्वपूर्ण योगदान दिया। राजस्थान की ओर से प्रमोद यादव और बनवारी लाल जाटोलिया ने 1-1 विकेट प्राप्त किया। जबकी पारी में

वैभव सूर्यवंशी की तारीफ में शशि थरूर ने पढ़े कसीदे

नई दिल्ली, 11 अप्रैल। क्रिकेट जगत में हर तरफ वैभव सूर्यवंशी की चर्चा हो रही है। महज 15 साल की उम्र में इस खिलाड़ी ने अपने बल्ले से जो पहचान बनाई उसने कई लोगों को इसका मुरीद बना दिया है। अभी तक तो क्रिकेट जगत ही वैभव सूर्यवंशी की तारीफ कर रहा था लेकिन अब राजनेता और अपनी इंग्लिश के लिए मशहूर शशि थरूर भी उनके मुरीद हो गए हैं। थरूर ने वैभव की तारीफ में अपने एक हैडल पर लंबी पोस्ट शेयर की। उनकी ये पोस्ट आरसीबी के खिलाफ खेली गई वैभव की पारी के बाद आई है। वैभव ने शुक्रवार को आरसीबी के खिलाफ गुवाहाटी में 26 गेंदों पर आठ चौके और सात छक्कों की मदद से 78 रन की पारी खेली। थरूर ने इस पारी के बाद वैभव की तारीफ में कसीदे पढ़े। थरूर ने इस दौरान वैभव की तकनीक से लेकर उनके बल्लेबाजी करने के अंदाज तक काफी कुछ लिखा।

राज्य स्तरीय सीनियर व जूनियर (महिला व पुरुष) आर्टिस्टिक जिम्नास्टिक प्रतियोगिता का शुभारंभ

जयपुर, 11 अप्रैल। जैनपुरा इंडोर स्टेडियम में श्री श्री कानसिंह राठोड़, पूर्व महासचिव भारतीय जिम्नास्टिक्स महाशंख की अध्यक्षता में राज्य स्तरीय सीनियर व जूनियर (महिला व पुरुष) आर्टिस्टिक जिम्नास्टिक प्रतियोगिता का शुभारंभ हुआ। प्रतियोगिता के प्रतिवेदन में राज्य सचिव परमेश्वर प्रजापत ने बताया कि प्रदेश के विभिन्न जिलों के 225 बालक व बालिका एवं 40 निर्णायक इस चार दिवसीय प्रतियोगिता में भाग ले रहे हैं। इस अवसर पर मुख्य अतिथि प्रोफ. डॉ. महेंद्र सिंह राठोड़ एवं विशिष्ट अतिथि मनोहर सिंह पूर्व पार्षद, सम्पत सिंह जिला उपाध्यक्ष भाजपा, लक्ष्मण सिंह मंडल अध्यक्ष लाल सागर भाजपा, सुभाष गहलोत मंडल पूर्व तकनीक से लेकर उनके बल्लेबाजी करने के मंडल अध्यक्ष लाल सागर तथा प्रतियोगिता के भामाशाह हरिसिंह गहलोत व राकेश परिहार ने जिम्नास्टिक्स को आशीर्वाद दिया व हौसला बहाया। उद्घाटन के अवसर पर जिम्नास्टिक्स ने विभिन्न उपकरणों पर जिम्नास्टिक्स खेल का प्रदर्शन किया। अतिथियों का स्वागत सर्वश्री भार्गवरथ पुनिया, रतन लाल प्रजापत, आनंद सिंह जोषा, भवानी सिंह खंगारोत द्वारा भवानीसिंह व नरेश सिंह की अग्रुआई में किया गया। प्रतियोगिता के विशिष्ट अतिथि, राज्य संघ के उपाध्यक्ष विक्रम सिंह नाचन ने राज्य सरकार की खेलों के प्रोत्साहन की पञ्च गौरव योजना के सम्बन्ध में जिम्नास्टिक्स को जानकारी दी। आयोजन सचिव डॉ. शक्तिरिंह रावलोत ने आगन्तुक अतिथियों का आभार व्यक्त किया। कार्यक्रम का सञ्चालन डॉ भार्गवरथ सिंह, डॉ. अंजू मेवाडा ने किया।

राजस्थान बॉडी बिल्डिंग एसोसिएशन का वार्षिक कैलेंडर जारी

जयपुर, 11 अप्रैल। राजस्थान स्टेट बॉडी बिल्डिंग संगठन ने अपना वार्षिक कैलेंडर चैम्पियनशिप के सहित जारी किया। राजस्थान बॉडी बिल्डिंग संघ के अध्यक्ष नवीन यादव ने बताया कि आगामी ही मैन ऑफ राजस्थान जयपुर में 28 अक्टूबर 2026 को आयोजित की जाएगी, जिसमें बॉडी बिल्डिंग के 9 भार वर्ग व मैनस फिजिक्स के तीन वर्ग रखे जाएंगे। 54 वीं मिस्टर राजस्थान स्टेट बॉडी बिल्डिंग चैम्पियनशिप का आयोजन राजसमंद में किया जाएगा, जिसमें 9 भार वर्ग व मैनस फिजिक्स के तीन वर्ग होंगे तथा मैनस स्पोर्ट्स फिजिक व वूमन फिटनेस फिजिक का एक वर्ग रहेगा। 29 वीं जूनियर मिस्टर राजस्थान बॉडी बिल्डिंग चैम्पियनशिप का आयोजन बूंदी जिले में किया जाएगा, जिसमें 6 भार वर्ग बॉडी बिल्डिंग के व दो वर्ग मैनस फिजिक्स के रखे जाएंगे। वहीं छठी समर मिस्टर राजस्थान चैम्पियनशिप का आयोजन अप्रैल, 2027 महीने में फलोदी में किया जाएगा, जिसमें बॉडी बिल्डिंग के 9 भार वर्ग व फिजिक्स के दो वर्ग रखे जाएंगे। नवीन यादव ने बताया कि 19 अप्रैल को राजस्थान स्टेट बॉडी बिल्डिंग एसोसिएशन के प्रधान कार्यालय पर एक्स्ट्रा ऑर्डिनरी साधारण सभा को बैठक प्रातः 11:30 बजे की जाएगी। उक्त बैठक में राजस्थान के अन्य संबंधित मुद्दों पर महत्वपूर्ण चर्चा होगी। उक्त सभी प्रतियोगिताओं में विजेता खिलाड़ियों को कैश प्राइज दिया जाएगा।

राजस्थान यूनाइटेड एफसी अगले मुकाबले के लिए तैयार

जयपुर, 11 अप्रैल। राजस्थान यूनाइटेड एफसी अब अपने अगले इंडियन फुटबॉल लीग मुकाबले में श्रीनिधि डेक्कन एफसी का सामना करने के लिए हैदराबाद की यात्रा पर निकलते हुए एक महत्वपूर्ण अवे मैच पर ध्यान केंद्रित करने के लिए तैयार है। यह मैच 12 अप्रैल 2026 को डेक्कन एरीना, हैदराबाद में खेला जाएगा, जिसकी किंक-ऑफ शाम 6:30 बजे (आईएसटी) निर्धारित है। लगातार पांच घरेलू मैचों के गहन दौर के बाद, आरयूएफसी अब अपने परिचित माहौल से बाहर कदम रख रहा है, अपने घरेलू समर्थकों के सामने बनाए गए आत्मविश्वास और लय को साथ लेकर। टीम ने इस होम रन के दौरान दृढ़ता और

एसबीएस क्रिकेट अकादमी जीती

जयपुर, 11 अप्रैल। अंडर-12 पिंकसिटी कप में एसबीएस क्रिकेट अकादमी ने पहले बल्लेबाजी करते हुए 40 ओवर में 255 रन 6 विकेट के नुकसान पर बनाए। विराट ने 110 और राम शर्मा ने 63 रनों का योगदान दिया। यति क्रिकेट अकादमी की ओर से आदित्य यादव ने 3 विकेट लिए। लक्ष्य का पीछा करने उतरी यति क्रिकेट अकादमी 20 ओवर में 74 रन पर ऑल आउट हो गई। एसबीएस क्रिकेट अकादमी की ओर से विराट ने 3, मयंक और समर ने 2-2 विकेट लिए। मैन ऑफ द मैच विराट को चुना गया।

तीसरी गुलाबी नगर ओपन शतरंज टूर्नामेंट 2026 का भव्य आगाज

जयपुर, 11 अप्रैल। एसआरएन इंटरनेशनल स्कूल, जगतपुरा में 3 गुलाबी नगर ओपन शतरंज टूर्नामेंट 2026 का भव्य शुरुआत हुआ। 60,000 की कुल परस्कार राशि वाले इस प्रतिष्ठित टूर्नामेंट का आयोजन 11-12 अप्रैल 2026 को किया जा रहा है। इस प्रतियोगिता के चीफ ऑर्बिटर भगवती प्रसाद शर्मा हैं, जबकि टूर्नामेंट डायरेक्टर कार्तिकेय जोशी हैं। इस प्रतियोगिता में कुल 237 खिलाड़ियों ने भाग लिया, जिसमें राजस्थान के विभिन्न जिलों जैसे जयपुर, जोधपुर, उदयपुर, भीलवाड़ा, दौसा, नागौर, कोटा, चित्तौड़गढ़, सवाई माधोपुर, भरतपुर, अलवर, अजमेर, चुरू, सीकर और झुंझारू से खिलाड़ी शामिल हुए। इसके अलावा राज्य के बाहर से इंदौर (मध्य प्रदेश) और हरियाणा के खिलाड़ियों ने भी भागीदारी की। टूर्नामेंट के निर्धारित कार्यक्रम के अनुसार 4 राउंड तथा 12 अप्रैल को 3 राउंड खेले जाएंगे। तीसरे राउंड तक कई खिलाड़ियों ने शानदार प्रदर्शन करते हुए जीत दर्ज की है, जिनमें अर्नव गुप्ता, प्रयथ चौरडिया, देवेन्द्र कुमार, राज कपूर, कन्याश जैन, एआईएम वीर कुमार, विक्रमादित्य मुन्शीवा, अंजु चौमल और आशुतोष गोयल जैसे खिलाड़ियों ने अपने-अपने मुकाबले जीतकर बढ़त बनाई, वहीं कुछ मुकाबले बेहद रोमांचक रहे और अंतिम टूर्नामेंट में उच्च स्तर की रणनीति का प्रदर्शन किया। यह टूर्नामेंट न केवल खिलाड़ियों को अपनी प्रतिभा दिखाने का मंच प्रदान कर रहा है, बल्कि राजस्थान में शतरंज के विकास को भी नई दिशा दे रहा है, जिससे युवा खिलाड़ियों में खेल के प्रति उत्साह लगातार बढ़ रहा है।